

23 ΑΠΡΙΛΙΟΥ. ΠΕΜΠΤΗ ΤΟΥ ΘΩΜΑ. Τοῦ Ἁγίου ἐνδόξου Μεγαλομάρτυρος Γεωργίου τοῦ Τροπαιοφόρου. ΟΡΘΟΡΟΣ. Μετά τό· «*Εὐλογητὸς ὁ Θεός...*» ***ψάλλεται τό·*** «Χριστός ἀνέστη...», ***τρίς, ἀπαξ ἀπό τοῦ Ἱεροῦ Βήματος καί ἀνά μίαν ὑπό τῶν Χορῶν. Μετὰ τὸν Ἑξάψαλμον...Συναπτὴ μεγάλη καὶ ἡ Ἑκφώνησις,᾽Οτι πρέπει σοι πᾶσα δόξα... ὁ α΄ χορός, Ἦχος δ΄***

Χ. Ἀμήν. Θεὸς Κύριος, καὶ ἐπέφανεν ἡμῖν, εὐλογημένος ὁ ἐρχόμενος ἐν ὀνόματι Κυρίου.

ὁ β΄ χορὸς, Στίχ, α΄. Ἐξομολογεῖσθε τῷ Κυρίῳ, καὶ ἐπικαλεῖσθε τὸ ὄνομα τὸ ἅγιον αὐτοῦ. Θεὸς Κύριος, καὶ ἐπέφανεν ἡμῖν...

ὁ α΄ χορὸς, Στίχ, β΄. Πάντα τὰ ἔθνη ἐκύκλωσάν με, καὶ τῷ ὀνόματι Κυρίου ἡμυνάμην αὐτοῦς, Θεὸς Κύριος, καὶ ἐπέφανεν ἡμῖν...

ὁ β΄ χορὸς, Στίχ, γ΄. Παρὰ Κυρίου ἐγένετο αὕτη, καὶ ἔστι θαυμαστὴ ἐν ὀφθαλμοῖς ἡμῶν. Θεὸς Κύριος, καὶ ἐπέφανεν ἡμῖν...

ὁ α΄ χορὸς, Ἀπολυτίκιον Ἦχος δ΄, Ὡς τῶν αἰχμαλώτων ἐλευθερωτῆς, καὶ τῶν πτωχῶν ὑπερασπιστῆς, ἀσθενούντων ἱατρός, βασιλέων ὑπέρμαχος, Τροπαιοφόρε Μεγαλομάρτυς Γεώργιε, πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

ὁ β΄ χορὸς, Δόξα Πατρὶ..Ὡς τῶν αἰχμαλώτων ἐλευθερωτῆς...

ὁ α΄ χορὸς, Καὶ νῦν...***τῆς Ἑορτῆς Ἦχος βαρύς,*** Ἑσφραγισμένου τοῦ μνήματος ἡ ζωὴ ἐκ τάφου ἀνέτειλας Χριστὲ ὁ Θεός, καὶ τῶν θυρῶν κεκλεισμένων, τοῖς Μαθηταῖς ἐπέστης ἡ πάντων ἀνάστασις, πνεῦμα εὐθὲς δι' αὐτῶν ἐγκαινίζων ἡμῖν, κατὰ τὸ μέγα σου ἔλεος.

Συναπτὴ μικρὰ μεθ' ἣν Ἑκφώνησις, ᾽Οτι σὸν τὸ κράτος... ***Μετὰ τὴν α΄ Στιχολογίαν, ὁ α΄ χορὸς, Κάθισμα Ἦχος α΄, Τὸν τάφον σου Σωτὴρ***

Ἀνέτειλεν ἰδοῦ, τὸ τῆς χάριτος ἔαρ, ἐπέλαμψε Χριστοῦ, ἡ Ἀνάστασις πᾶσι, καὶ ταύτη συνεκλάμπει νῦν, Γεωργίου τοῦ Μάρτυρος, ἡ πανέορτος, καὶ φωτοφόρος ἡμέρα, δεῦτε ἅπαντες, λαμπροφοροῦντες ἐνθέως, φαιδρῶς ἐορτάσωμεν.

Καὶ τῆς Ἑορτῆς, ὁ β΄ χορὸς, Δόξα Πατρὶ...Καὶ νῦν...***ὁμοιον,*** Ἰδὼν μου τὴν πλευράν, μὴ ἀπίσται μοι πλέον, ὁ Λόγος τῷ Θωμᾷ, ἀπιστοῦντι ἐβόα· δακτύλῳ με ψηλάφησον, καὶ χειρὶ ἐξερεύνησον, καὶ γνωρίσας μου, τὰς ὠτειλάς τῶν τραυμάτων, κόσμῳ κήρυττε, τὴν ζωηφόρον μου ταύτην, ἐκ τάφου Ἀνάστασιν.

Μετὰ τὴν β΄ Στιχολογίαν, Κάθισμα Ἦχος γ΄, ὁ α΄ χορὸς, Θείας πίστεως

Πόθῳ ζέοντι, τῷ τοῦ Δεσπότου, πυρπολούμενος, ἀνδρειοφρόνως, τὰ τῆς πλάνης ταμεῖα κατέβαλες, καὶ ἐν σταδίῳ Χριστὸν ὠμολόγησας, τροπαιοφόρε παμμάκαρ Γεώργιε, Μάρτυς ἔνδοξε, Χριστὸν τὸν Θεὸν ἰκέτευε, δωρήσασθαι ἡμῖν τὸ μέγα ἔλεος.

Καὶ τῆς Ἑορτῆς, ὁ β΄ χορὸς, Δόξα Πατρὶ...Καὶ νῦν...***Ἦχος πλ.α΄,*** Τὸν ἀπόστολον πάντες καὶ μαθητὴν τοῦ Χριστοῦ εὐφημήσωμεν ὕμνοις ἐπὶ τῇ μνήμῃ αὐτοῦ· θεοπρεπῶς γάρ τὰς ἡμῶν διανοίας αὐτὸς τύπους τῶν ἡλων ψηλαφῶν, βεβαίαν πίστιν ἐκζητῶν, ἐστήριξεν ἐν τῷ κόσμῳ, καὶ δυσωπεῖ τὸν σωτὴρα ἐλεηθῆναι τὰς ψυχὰς ἡμῶν.

Μετὰ τὸν Πολυέλεον, Κάθισμα Ἦχος δ΄, ὁ α΄ χορὸς, Κατεπλάγη Ἰωσήφ

Γεωργήσας ἐμμελῶς, σπόρον τῶν θείων ἐντολῶν, διεσκόρπισας πτωχοῖς, πάντα τὸν πλοῦτον εὐσεβῶς, ἀντικτησάμενος ἔνδοξε Χριστοῦ τὴν δόξαν· ὅθεν πεποithώς, πρὸς ἀγώνας χωρεῖς, καὶ πόνους τοὺς μακροῦς, Μάρτυς Γεώργιε, καὶ κοινωνὸς γενόμενος τοῦ πάθους, τοῦ ἀπαθοῦς καὶ ἐγέρσεως, τῆς βασιλείας, αὐτοῦ μετέσχες, ὑπὲρ ἡμῶν νῦν δεόμενος.

Καὶ τῆς Ἑορτῆς, ὁ β΄ χορὸς, Δόξα Πατρὶ... Καὶ νῦν... ***Ἦχος α΄, Τὸν τάφον σου Σωτὴρ,*** Ἰδὼν μου τὴν πλευρὰν καὶ τὰς τρήσεις τῶν ἡλων, Θωμᾶ, τί ἀπιστεῖς τῇ ἐμῇ ἀναστάσει; ὁ Κύριος ἔλεγεν ἀναστὰς ἐκ τοῦ μνήματος, ὀπτανόμενος τοῖς ἀποστόλοις ἀρρήτως, ὁ δὲ Δίδυμος πεισθεὶς ἐβόα τῷ κτίστῃ· Ἵ Θεός μου εἶ καὶ Κύριος.

Τό α΄ Ἀντίφωνον τοῦ δ΄ ἤχου, ὁ α΄ χορὸς

Ἐκ νεότητός μου πολλὰ πολεμεῖ με πάθη, ἀλλ' αὐτὸς ἀντιλαβοῦ, καὶ σῶσον Σωτὴρ μου.

ὁ β΄ χορὸς, Ἐκ νεότητός μου πολλὰ πολεμεῖ με πάθη, ἀλλ' αὐτὸς ἀντιλαβοῦ, καὶ σῶσον Σωτὴρ μου.

ὁ α΄ χορὸς, Οἱ μισοῦντες Σιών, αἰσχύνθητε ἀπὸ τοῦ Κυρίου, ὡς χόρτος γάρ, πυρὶ ἔσεσθε ἀπεξηραμμένοι.

ὁ β΄ χορὸς, Οἱ μισοῦντες Σιών, αἰσχύνθητε ἀπὸ τοῦ Κυρίου, ὡς χόρτος γάρ, πυρὶ ἔσεσθε ἀπεξηραμμένοι.

ὁ α΄ χορὸς, Δόξα Πατρὶ...Ἀγίῳ Πνεύματι, πᾶσα ψυχὴ ζωοῦται, καὶ καθάρσει ὑψοῦται λαμπρύνεται, τῇ τριαδικῇ Μονάδι ἱεροκρυφίως.

ὁ β΄ χορὸς, Καὶ νῦν...Ἀγίῳ Πνεύματι, ἀναβλύζει τὰ τῆς χάριτος ρεῖθρα, ἀρδεύοντα, ἅπασαν τὴν κτίσιν πρὸς ζωογονίαν.

ὁ α΄ χορὸς, Προκείμενον Ἦχος δ', ὁ α΄ χορὸς Δίκαιος ὡς φοῖνιξ ἀνθήσει, καὶ ὡσεὶ κέδρος ἡ ἐν τῷ Λιβάνῳ πληθυνθήσεται.

ὁ β΄ χορὸς, Δίκαιος ὡς φοῖνιξ ἀνθήσει, καὶ ὡσεὶ κέδρος ἡ ἐν τῷ Λιβάνῳ πληθυνθήσεται.

Στίχ. Πεφυτευμένος ἐν τῷ οἴκῳ Κυρίου, ἐν ταῖς αὐλαῖς τοῦ Θεοῦ ἡμῶν ἐξανθήσει.

ὁ α΄χορὸς, Δίκαιος ὡς φοῖνιξ ἀνθήσει, καὶ ὡσεὶ κέδρος... ***ὁ β΄χορὸς...***ἡ ἐν τῷ Λιβάνῳ πληθυνθήσεται.

Τάξις Εὐαγγελίου τοῦ Ὅρθρου. Διάκονος: Τοῦ Κυρίου δεηθῶμεν. ***ὁ α΄ χορὸς.*** Κύριε ἐλέησον. ***Ἱερεὺς:*** ᾽Οτι Ἅγιος εἶ ὁ Θεὸς ἡμῶν, καὶ ἐν ἁγίοις ἐπαναπαύῃ...***ὁ α΄ χορὸς.*** Ἀμήν. Πᾶσα πνοὴ αἰνεσάτω τὸν Κύριον. ***ὁ β΄ χορὸς***

Πᾶσα πνοὴ αἰνεσάτω τὸν Κύριον. ***ὁ α΄ χορὸς,*** Αἰνεσάτω πνοὴ πᾶσα τὸν Κύριον.

Διάκονος: Καὶ ὑπὲρ τοῦ καταξιωθῆναι ἡμᾶς... ***ὁ α΄ χορὸς,*** Κύριε, ἐλέησον (***γ'***)

Διάκονος: Σοφία. Ὁρθοί, ἀκούσωμεν τοῦ ἁγίου Εὐαγγελίου. ***Ἱερεὺς:*** Εἰρήνῃ πᾶσι. ***ὁ β΄ Χορὸς,*** Καὶ τῷ Πνεύματί σου.***Ἱερεὺς:*** Ἐκ τοῦ κατὰ Λουκᾶν ἁγίου Εὐαγγελίου τὸ ἀνάγνωσμα. ***Διάκονος:*** Πρόσχωμεν. ***ὁ α΄ χορὸς,*** Δόξα Σοι Κύριε, δόξα Σοι.

ὁ Ἱερεὺς: Εἶπεν ὁ Κύριος τοῖς ἑαυτοῦ μαθηταῖς...***ὁ α΄ χορὸς,*** Δόξα Σοι Κύριε, δόξα Σοι. Ἀνάστασιν Χριστοῦ θεασάμενοι, προσκυνήσωμεν Ἅγιον, Κύριον, Ἰησοῦν τὸν μόνον ἀναμάρτητον. Τὸν Σταυρόν σου, Χριστέ, προσκυνοῦμεν, καὶ τὴν ἁγίαν σου Ἀνάστασιν ὑμνοῦμεν καὶ δοξάζομεν, Σὺ γὰρ εἶ Θεὸς ἡμῶν, ἐκτὸς σοῦ ἄλλον οὐκ οἶδαμεν, τὸ ὄνομά σου ὀνομάζομεν, Δεῦτε πάντες οἱ πιστοί, προσκυνήσωμεν τὴν τοῦ Χριστοῦ ἁγίαν Ἀνάστασιν, ἰδοῦ γὰρ ἦλθε διὰ τοῦ Σταυροῦ, χαρὰ ἐν ὄλῳ τῷ κόσμῳ. Διὰ παντὸς εὐλογοῦντες τὸν Κύριον, ὑμνοῦμεν τὴν Ἀνάστασιν αὐτοῦ, Σταυρὸν γὰρ ὑπομείνας δι' ἡμᾶς, θανάτῳ θάνατον ὤλεσεν.

Καὶ εὐθὺς ὁ Ν΄ Ψαλμὸς (χῦμα), ὁ α΄ χορὸς

Δόξα Πατρὶ... ***Ἦχος β΄,*** Ταῖς τοῦ Ἀθλοφόρου πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

ὁ β΄ χορὸς, Καὶ νῦν...Ταῖς τῆς Θεοτόκου πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

ὁ α΄ χορὸς, Στίχ. Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλήθος τῶν οἰκτιρμῶν σου ἐξάλειψον τὸ ἀνόμημά μου. ***Ἦχος πλ. β΄,*** Σήμερον ἡ οἰκουμένη πᾶσα, ταῖς τοῦ Ἀθλοφόρου αὐγάζεται ἀκτίσι, καὶ ἡ τοῦ Χριστοῦ Ἐκκλησία, τοῖς ἄνθεσιν ὠραῖζομένη, Γεώργιε βοᾷ σοι· θεράπον Χριστοῦ, καὶ προστάτα θερμότατε, μὴ ἐλλίπης πρεσβεύειν ὑπὲρ ἡμῶν πρὸς Κύριον.

Ι. Σῶσον ὁ Θεὸς τὸν λαὸν σου...Κύριε ἐλέησον (***12).*** Ἐλέει καὶ οἰκτιρμοῖς...**Χ.** Ἀμήν.

ΚΑΝΟΝΕΣ. Τῆς Ἑορτῆς, Ποίημα Ἰωάννου Μοναχοῦ, ὡδὴ α΄, ὁ α΄ χορὸς, Ἦχος α΄ Ὁ Εἰρμὸς

ἽΑισωμεν πάντες λαοί, τῷ ἐκ πικρᾶς δουλείας, Φαραῶ τὸν Ἰσραὴλ ἀπαλλάξαντι, καὶ ἐν βυθῷ θαλάσσης, ποδὶ ἀβρόχως ὁδηγήσαντι, ὡδὴν ἐπινίκιον, ὅτι δεδόξασται.

ὁ β΄ χορὸς, Στίχ. Δόξα τῇ ἁγίᾳ Ἀναστάσει σου, Κύριε. ***Σήμερον*** ἔαρ ψυχῶν, ὅτι Χριστὸς ἐκ τάφου, ὥσπερ ἥλιος ἐκλάμπας τριήμερος, τὸν

ζοφερὸν χειμῶνα ἀπήλασε τῆς ἀμαρτίας ἡμῶν, αὐτὸν ἀνυμνήσωμεν, ὅτι δεδόξασται.

ὁ α΄ χορὸς, Στίχ. Δόξα τῇ ἁγίᾳ Ἀναστάσει σου, Κύριε. ***Ἡ βασιλις*** τῶν ὠρῶν, τῇ λαμπροφώρῳ ἡμέρα, ἡμερῶν τε βασιλίδι φανότατα, δορυφοροῦσα τέρπει, τὸν ἐγκριτον τῆς Ἐκκλησίας λαόν, ἀπαύστως ἀνυμνοῦσα, τὸν ἀναστάντα Χριστόν.

ὁ β΄ χορὸς, Στίχ. Δόξα τῇ ἁγίᾳ Ἀναστάσει σου, Κύριε. ***Πύλαι*** θανάτου Χριστέ, οὐδὲ τοῦ τάφου σφραγίδες, οὐδὲ κλείθρα τῶν θυρῶν σοι ἀντέστησαν, ἀλλ' ἐξαναστὰς ἐπέστης, τοῖς φίλοις σου εἰρήνην Δέσποτα δωρούμενος, τὴν πάντα νοὺν ὑπερέχουσαν.

Τοῦ Ἁγίου, Ἦχος ὁ αὐτός, ὁ α΄ χορὸς

Στίχ. Ἐγίε τοῦ Θεοῦ πρέσβευε ὑπὲρ ἡμῶν***Ἀναστάσεως ἡμέρα.*** ***Ὑπὲρ ἥλιον*** ἐξήστραπεν ἡ μνήμη σου νῦν, Μάρτυς Χριστοῦ ὀπλίτα, τὰς γὰρ ἀκτίνας παμφαεῖς, τῶν θαυμάτων τὰς αὐγάς, εἰς πᾶσαν τὴν γῆν, λαμπρῶς ἐξεδίσκευσε, φωτοφόρε Γεώργιε.

ὁ β΄ χορὸς, Στίχ. Ἐγίε τοῦ Θεοῦ πρέσβευε ὑπὲρ ἡμῶν. ***Μονομάχε*** μυριόνικε Χριστοῦ Ἀθλητά, δὸς μοι τοὺς ἄθλους μέλψαι, καὶ ἀγωνίσματα τὰ σά, ἅπερ ἔτλης ἀνδρικῶς, τῷ πόθῳ Χριστοῦ, σοφὲ ἐκपुरούμενος, ᾧ καὶ ἔζης γηθόμενος.

ὁ α΄ χορὸς, Δόξα Πατρὶ...**Νέος** ὠφθης ἐν πολέμοις ἱκανὸς τῇ χειρί, ἄλλος Δαυῖδ ἀνδρεῖος, ὡς γὰρ αὐτὸς τὸν Γολιάθ, τὸν ἀντίπαλον καὶ σύ, νικᾷς καθελὼν, βολαῖς ταῖς τῶν λόγων σου, στεφανίτα Γεώργιε.

ὁ β΄ χορὸς, Καὶ νῦν...Ὡς ἀνέκφραστος ἡραῖος, φρικαλαῖος ὁ σός, ξένος ὁ τόκος Κόρη, ὡς ὑπομάζιον καὶ γάρ, τὸν παντέλειον Θεόν, θηλάζεις σαρκί, παράδοξον ἄκουσμα, βρεφοτρόφε Μητράνανδρε.

Τῆς Ἑορτῆς, ὁ α΄ χορὸς, Ὁ Εἰρμὸς

Στερέωσόν με Χριστέ, ἐπὶ τὴν πέτραν τῶν ἐντολῶν σου, καὶ φώτισόν με φωτὶ τοῦ προσώπου σου, οὐκ ἔστι γὰρ ἅγιος, πλήν σου φιλάνθρωπε.

ὁ β΄ χορὸς, Στίχ. Δόξα τῇ ἁγίᾳ Ἀναστάσει σου, Κύριε. ***Καινοῦς*** ἀντὶ παλαιῶν, ἀντὶ φθαρτῶν δὲ ἀφθάρτους, διὰ Σταυροῦ σου Χριστέ, τελέσας ἡμᾶς, ἐν καινότητι ζωῆς πολιτεύεσθαι, ἀξίως προσέταξας.

ὁ α΄ χορὸς, Στίχ. Δόξα τῇ ἁγίᾳ Ἀναστάσει σου, Κύριε. ***Ἐν τάφῳ*** περικλεισθεῖς, τῇ περιγράπτῳ σαρκί σου, ὁ ἀπερίγραπτος, Χριστὲ ἀνέστης, θυρῶν κεκλεισμένων δὲ ἐπέστης, σοῦ τοῖς Μαθηταῖς, παντοδύναμε.

ὁ β΄ χορὸς, Στίχ. Δόξα τῇ ἁγίᾳ Ἀναστάσει σου, Κύριε. ***Τοὺς μῶλωπάς*** σου Χριστέ, οὓς ἐκουσίως ὑπέστης, ὑπὲρ ἡμῶν τοῖς Μαθηταῖς σου φυλάξας μαρτύριον, τῆς σῆς ἔδειξας, ἐνδόξου Ἀναστάσεως.

Τοῦ Ἁγίου, ὡδὴ γ΄, ὁ α΄ χορὸς, Στίχ. Ἐγίε τοῦ Θεοῦ πρέσβευε ὑπὲρ ἡμῶν. ***Δεῦτε νόμα πῖωμεν.*** ***Σύνδρομος*** ἐξέλαμψεν ἡμῖν, ἡ πανένδοξος μνήμη ἡ τοῦ θεράποντος, τῇ Ἀναστάσει Χριστοῦ, ἐν ᾗ συνελθόντες οἱ πιστοί, φαιδρῶς ἐορτάσωμεν.

ὁ β΄ χορὸς, Στίχ. Ἐγίε τοῦ Θεοῦ πρέσβευε ὑπὲρ ἡμῶν. ***Εὐφράνθητε*** γῇ καὶ οὐρανοί, τά τε ὄρη καὶ πάντες βουνοὶ σκιρτήσατε, ρεῖθρα θαυμάτων καὶ γάρ, ὑψόθεν ἡμῖν ὀμβροβλυτεῖ, ὁ Μάρτυς Γεώργιος.

ὁ α΄ χορὸς, Δόξα Πατρὶ...Γῇ πᾶσα καὶ βρότειος φυλὴ, οὐρανός τε συχαίρει, στρατὸς Ἀγγέλων τε, ὁ πρωτοστράτηγος γάρ, Χριστοῦ νῦν Γεώργιος ἐκ γῆς, βαίνει πρὸς οὐράνια.

ὁ β΄χορὸς

Καὶ νῦν...Εὐφράνθητι, τέρπνου Μαριάμ, εἰ καὶ χθὲς ὡς ῥομφαία γὰρ τὴν καρδίαν σου, ὁ τοῦ Υἱοῦ σου Σταυρὸς διήλθεν, ἀλλ' οὖν ὡς ἐκ παστοῦ, τοῦ τάφου ἀνέτειλεν.

Συναπτὴ μικρὰ μεθ' ἣν Ἑκφώνησις, ᾽Οτι σὺ εἶ ὁ Θεὸς ἡμῶν... ***ὁ β΄ χορὸς, Κάθισμα τοῦ Ἁγίου, Ἦχος πλ. δ΄, Τὴν Σοφίαν καὶ Λόγον*** Εὐσεβείας τοῖς τρόποις ἀνδραγαθῶν, ἀσεβείας τὴν πλάνην καταβαλὼν, Μάρτυς κατεπάτησας,

